



## **MINUTI**

Laqgħa tal-Kunsill Lokali Ix-Xaghra

Id-Disa' Legislatura

**Laqgħa Numru Sebgha u ghoxrin (28)**

**26 ta' Marzu 2026**

Il-Kunsill Lokali Ix-Xaghra Itaq' fl-uffiċċju amministrattiv tiegħu li jinsab fi Triq It-Tigrija. Il-laqgħa tal-kunsill bdiet fil-17.30 ta' filghaxija.

### **PREŻENTI:**

**Victor Curmi- Sindku**

**Aaron Agius – Viċi Sindku**

**Dr. Christian Zammit - Kunsillier**

**Dr Francienne Muscat- Kunsilliera**

**Marion Rita Portelli- Kunsilliera**

**Dr Kevin Cutajar- Kunsillier**

**Leanne Micallef- Kunsilliera**

**ASSENTI B' APOLOGIJI (Skont Ordni Permanenti 14A (3):**

**ASSENTI**

### **UFFIĊJAL PREŻENTI:**

**Heidi Grech – Segretarju Eżekuttiv**



### 28.1 Talba

Intqagħlet talba tal-bidu flimkien. Is-Sindku s-Sur Victor Curmi ippresieda l-laqgħa.

### 28.2 Qari tal-ittri ta' apologiji;

Il-Membri kollha kienu preżenti.

### 28.3 Kunsiderazzjoni u Approvazzjoni tal-Minuti Nru 27 u Skeda ta' Pagamenti 3;

Il-minuti tal-Laqgħa Nru 27 kif ukoll l-Iskeda ta' pagamenti No 3 ġew iċċirkulati minn qabel mis-Segretarju Eżekuttiv u għaldaqstant ġew meqjusa bħala moqrija.

Dr. Kevin Cutajar kif ukoll Dr. Francienne Muscat talbu li ssir emenda f'punt numru 27.4, liema emenda giet approvata. Il-minuti kif ukoll l-iskeda ta' pagamenti ġew unanimament approvati u ffirmati mis-Sindku u s-Segretarju Eżekuttiv. Għal daqstant dawn huma meqjusa bħala dokumenti uffiċjali.

### 28.4 Komunikazzjoni tas-Sindku u twegibiet għall-mistoqsijiet tal-Kunsilliera;

Is-Sindku Victor Curmi informa lill-membri dwar:

- Iċ-Ċentru Ċiviku – Minn l-aħħar laqgħa kellna Stop Notice rigward Safety. Gie diskuss l-problema tal-Perit minhabba n-nuqqas ta' kollaborazzjoni li qed insibu. Dr. Kevin Cutajar iddikjara kunflitt ta' interess u allura irtira mill-kamra sakemm din il-materja giet diskussa. Is-Segretarju Eżekuttiv spjegat ukoll li hemm bżonn isiru l-verifiki dwar jekk il-Kuntrattur hux qed jagħmel sub-contracting minhabba li fit-tender ma kienx iddikjara li ser jagħmel dan. Kien hemm qbil li għandhom jinkitbu l-ittri sew lill-Kuntrattur kif ukoll lill-Perit biex jirregolaw ruhhom u jittiehdu l-passi li hemm bżonn biex il-proġett jimxi l-quddiem. Is-Sindku nfurmhom illi ġejna assistiti mill-Health and Safety officer, s-Sur Joseph Camilleri sabiex stajna nissottomettu d-dokumenti meħtieġa u s-Stop Notice tkun tista tiġi lifted. Jekk ma jerga jinqala xejn, ix-xogħol jkun jista jitkompla.
- Proġett tal-Belveder tal-Qaċċa – MGP qed jistennew biex il-bidder li rebaħ it-tender imur jiffirma l-works order biex ikun jista jibda.
- Proġett tal-Playing Field – L-Perit infurmana li sat-Tnejn għandu jkollu kollox lest biex ikun jista jmexxi ma Project Green.
- Proġett Sqaq tal-Mithna – Il-Perit għandu jlesti kollox dal-weekend u jibgħatilna diversi options, bħal ma hu l-porfido.
- Xogħol ta' Resurfacing – L-inhawi kollha tan-Nazzarenu huma lesti u kompluti. Proġett li gie tajjeb hafna minhabba li issa hemm infrastruttura kif ukoll servizzi



kollha godda. Triq il-Mithna kif ukoll Triq John Otto Bayer huma wkoll kompluti bis-servizzi tal-ilma mibdula.

- Beda x-xogħol ukoll fi Triq Masri, din id-darba resurfacing tal-gandott u ser jitkompli r-resurfacing ta' parti minn Triq Għajn Qamar wkoll. Il-ġimgħa diehla ser jibda x-xogħol biex jinbidlu l-mains tal-ilma f'parti minn Triq il-Knisja u wara jsir ir-resurfacing tat-triq kollha. Dan dejjem skond kif hu nformat mill-Kuntrattur għaliex jistgħu jinbidlu l-pjanijiet pero' sa issa din hi l-informazzjoni li għandu. Is-Sindku semma li rċieva diversi talbiet ta fejn saru t-toroq biex inkomplu nżidu parti oħra pero' minhabba l-finanzjament involut, għalissa ma nistgħux.
- Proġett ta' Resurfacing ta' żewġ kilometri – Għadu fl-istess stadju kif ġie kkomunikat fl-aħħar laqgħa.
- Proġett Calypso – Għad ma għandniex aktar updates sa issa. Dr. Francienne Muscat ssuġġeriet li għandna nerrgħu nitolbu għal update.
- Sqaq in-Nenus – Qed nistennew li jinhelsu x-xogħolijiet pendenti, halli jkunu jistgħu jagħtu l-konkos hemm ukoll.
- Go Phone Box tal-Pjazza – Jidher li hemm xi żviluppi pero' ngħaddu aktar dettalji malli jkollna l-informazzjoni.
- Fig Festival – Ircivejna twegiba li ser jiġu żewġ persuni minn Carmignano.
- Proġett tal-wiring tal-Pjazza. Ma hemmx update dwar dan.
- Il-problema ta' Joseph Refalo – Is-Sindku Victor Curmi nforma lill-membri li din il-ġimgħa kien iltaqa miegħu u kien hemm qbil li jitpoggew il-katusi kbar biex nevitaw parti mill-problema. Għalhekk is-Sindku Victor Curmi ressaq din il-proposta għal kunsiderazzjoni tal-Kunsill. Il-Kunsill qabel unanimament ma dan. Dr. Kevin Cutajar talab sabiex qabel ma jsir ix-xogħol għandha tiġi pprezentata stima tal-ispejjeż.
- Skema – Minn Pjazza għal Pjazza – Is-Sindku Victor Curmi informa lill-membri dwar il-possibilita' li l-Kunsill jissottometti applikazzjoni sabiex issir attivita' fil-Pjazza tal-Mithna. Informa lill-membri wkoll li tkellem ma entita' li pproponew li ssir fil-Pjazza tal-Mithna kif ukoll ippreparaw brief tal-attivita'. Din il-materja giet diskussa u kien hemm qbil dwar it-tema – Tieg tat-Taħhan. Kien hemm qbil ukoll li l-Kunsill jqabbaad organizzatur sabiex jiehu hsieb l-logistika kollha ta' din



l-attivitá'. Il-Kunsill qabel ukoll fuq id-data tal-attivitá' li ghandha tkun is-Sibt, 1 ta' Awwissu 2026 jew il-25ta' Lulju 2026.

- Is-Sindku Victor Curmi semma li l-Bring in Sites tat-Tafla u ta' Triq Marsalforn huma mmoniterjati mil-LESA filwaqt li qed niehdu hsieb li jitrangaw il-cameras tal-Marga. Din il-gimgha ergajna ktibna lil LESA sabiex izidu l-moniteragg. Iz-zona ta' hdejn il-Bring in Sites ta' Triq Marsalforn tnaddfet kollha u twahhlu t-tabelli.
- Rigward l-Agreement ta' Gemellaagg ma Rahovec qed tiehu hsieb dak li hemm bzonn is-Segretarju Eżekuttiv.
- Progett upgrade ta' Trejqet Ġorġ Ċini ser tinghata aktar informazzjoni mill-Perit Johan Camilleri
- Rigward it-Triq ta' Karkar sa issa ghad ma ghandna l-ebda update mill-ahhar laqgha.
- Dwar il-World Cup Village – Dawn gew jaraw il-post u sa issa ghadhom ma tawniex risposta jekk hux se jsir hawn jew xi mkien iehor.
- Progett Ġnien tal-Mithna – It-tender qiegħed fl-istadju ta' evalwazzjoni.
- Rigward is-Summer School – Is-Sindku Victor Curmi nforma lill-membri li l-istess ghalliema tas-sena l-ohra jistghu joffru sessions ghat-tfal kull nhar ta' Sibt bejn id-9.00 u l-12.00 jibdew matul Lulju u Awwissu.
- Rigward il-BCRS depot – applikajna mal-Lands biex naraw iz-zona ta' hdejn tat-Tafla hix privata jew pubblika. Tnieda progett tal-BCRS bi gbir mid-djar u din l-informazzjoni giet ppublikata fuq il-midja soċjali tal-Kunsill kif ukoll fid-day centre. Is-Sindku Victor Curmi ppropona li darba fix-xahar il-Kunsill jibda joffri servizz ta' gbir ta' flixkien bil-flus tagħhom imorru għal-karita'. Kien hemm qbil dwar dan.

#### **Mistoqsijiet mill-Kunsilliera Marion Portelli dwar:**

- Keep fit lessons - nergghu mmexxu bis-sessions.
- Staqsiet dwar x'inhu l-pass li jmiss biex tinbidel il-one way ta' Triq 28 ta' April 1688. Is-Segretarju Eżekuttiv infurmatha li qed tippreżenta l-approvazzjoni ta' Transport Malta u jekk hemm qbil nimxu bl-implimentazzjoni. Dr. Francienne Muscat qalet li Triq San Guzepp kellha tigi one way lejn Pjazza Sant Anton ghax hekk it-traffic se



jgħaddi kollu minn Triq Spiera. Żiedet li kien hemm qbil li tinbidel Triq 28ta' April għadarba Triq San Guzepp tigi one way.

*18.05 Dr. Francienne Muscat, Dr. Kevin Cutajar u Leanne Micallef irtiraw mill-kamra u s-Sindku Victor Curmi ssospenda l-laqgħa.*

*18.10 Dr. Francienne Muscat, Dr. Kevin Cutajar u Leanne Micallef reggħu daħlu fil-kamra.*

Dr. Muscat talbet li din il-materja tgħaddi għal laqgħa li jmiss u jingħataw kopja tal-korrispondenza kollha li saret ma TM u mal-Perit tal-kunsill. Hi qalet li l-Kunsill kien diġa qabel li Triq 28 ta' April tigi one way jekk Triq San Guzepp tigi one way. Jekk ma tistax tigi two ways allura nimxu għal plan B, jiġifieri li Triq 28 ta' April tigi 2 ways. Hija qalet li bhala kunsill ninsistu li Triq San Guzepp tigi one way kif tlabna originarjament, jiġifieri li Triq San Guzepp tigi one way kif ukoll triq 28 ta' April it-tnejn li huma f' direzzjoni lejn Sant Anton.

Kien hemm qbil li niktbu lil Transport Malta u nitolbu spjegazzjoni.

*18.25 Is-Sindku Victor Curmi ssospenda laqgħa sabiex jilqa lill-Perit Johan Camilleri*

*18.40 Il-Perit ħalla l-kamra u l-laqgħa tkomplet.*

Inghata update dwar l-applikazzjoni tal-Kunsill sabiex ikkwalikajna għall-fondi biex issir Trejjet Gorg Ċini. Gejna ntitolata għal 75K fejn il-Kunsill irid ikopri għal 75K oħra. Il-baži ta taht ma kienux parti mill-fondi u allura l-Perit qed jitkellem mal-WSC biex jara jekk hemmx bżonn jinbidlu s-servizzi u allura tihareġ LA. Il-hsieb kien li jsir bil-porfidu u stone fittings mad-dawra.

- Il-Kunsilliera Marion Portelli infurmat lill-membri li llum kienet l-aħhar sezzjoni tal-Keep Fit u kien hemm qbil li dawn għandhom ikomplu jsiru għal term ieħor sal-aħhar ta' Ġunju.
- Staqsiet għad-data ta' Ġieħ ix-Xagħra – Se ssir is-Sibt, 25ta' April 2026.
- Staqsiet dwar l-Smart Bins u nfurmatna li hemm il-gate miftuħa. Is-Seg. Eżekuttiv infurmat lill-membri li saret laqgħa ma Circular Economy Malta u kif kien ġie maqbul fil-laqgħar preċedenti, dan il-proġett ser jiġi terminat malli jispiċċaw il-fondi. Għalhekk dan ser jiġi terminat fl-aħhar ta' Mejju u l-bilanċ ser jinradd lura lil CE Malta. Il-Kunsill se jkun qed jinforma lill-operaturi u jintalbu jirritornaw l-access cards li kienu ngħataw. Kien hemm qbil dwar dan.

Il-Kunsilliera Marion Portelli għamlet ukoll dawn il-mistoqsijiet li għalihom kien diġà għamel referenza is-Sindku f'punt numru 28.4 u allura ma reggħux inqraw.

- Ġbir ta BCRS mid-djar
- Depot tal-BCRS(rilokazzjoni)
- Proġett tal-Playingfield



- CCTV Cameras
- Cameras ta' hdejn il-bring in sites ta' Marsalforn.

#### **Mistoqsijiet mill-Kunsilliera Leanne Micallef:**

- Talbet għal update rigward il-paws tal-Kortoll – Is-Seg. Eżekuttiv infurmata li għadna nistennew risposta minn TM
- Staqsiet jekk hemmx qbil li jsiru courses ta' First Aid via Job Plus. Kien hemm qbil biex dawn isiru u se tiehu hsieb tara jekk jistgħux isiru s-Sibtijiet.
- Staqsiet għal opinjoni tal-Kunsill dwar il-possibilita' li jsiru korsijiet tal-beginners tat-Taljan. Is-Sindku Victor Curmi qal li għalkemm jaqbel fi principju, jemmen li jekk isiru fit-Taljan jkun jridu li jsiru f' sugġetti oħra.
- Semmiet li fiż-żona tan-Nazzarenu kien hemm xi hofor li ngħalqu u dawn kienu jintużaw għal bandalori. Kien hemm qbil li dawn għandhom jerġghu jsiru.

Il-Kunsilliera Leanne Micallef għamlet ukoll dawn il-mistoqsijiet li għalihom kien diġà għamel referenza is-Sindku f'punt numru 28.4 u allura ma reġgħux inqraw.

- Patching fi Triq l-Għejjun
- BCRS update

#### **Mistoqsijiet mill-Kunsillier Dr. Kevin Cutajar:**

- Staqsa għal update dwar l-street hump fi Triq Mannar. Is-Segretarju Eżekuttiv infurmatu li TM wiegħbu li jekk għandna approval tagħha tista terġa ssir pero' fil-Kunsill ma nstabx dan l-approval. Ser terġa tibgħat reminder lil TM biex jaraw min naħa tagħhom għandhomx.

Dr. Cutajar għamel ukoll dawn il-mistoqsijiet li għalihom kien diġà għamel referenza is-Sindku f'punt numru 28.4 u allura ma reġgħux inqraw.

- Sqaqin Nenus u Pergla
- BCRS
- Update dwar Proġett Funtana ta' hdejn il-Mithna
- Tabella Stop Sellum
- Żviluppi fuq Triq Karkar
- Update dwar asfaltar ta' toroq u partikularment il-problema ta' Joe Refalo fi Triq
- Ramla Management plan u parkings disabled.

#### **28.5 Kunsiderazzjoni ta' xogħol mill-Minuti preċedenti**

Dr. Francienne Muscat infurmat lill-membri li l-Clean up se jippruvaw li ssir għal 15<sup>th</sup> April.

Semmiet l-Gheluq tal-pjazza – Talbet biex titressaq fuq l-agenda tal-laqgħa li jmiss.



Talbet għal kalendarju tal-Wednesday Gigs. Is-Seg. Eżekuttiv infurmata li se jintbghat lil kulhadd.

Staqsiet għal update dwar il-Masterplan tar-Ramla – no update. – Talbet biex nitolbu għal time frame mill -MGP.

Progett Calypso – Dr. Muscat talbet li nitlobu għal update mill-MGP.

Laqgħa mal-Ministru – talbet li nibghatu tfakkira għal din il-laqgħa.

*18.57 Il-Viçi Sindku Aaron Agius irtira mill-kamra.*

### **28.6 Traffic Management ta' diversi toroq inkluż Triq 28ta' April 1688, Triq Ġorf u Triq Mannar**

Triq 28 ta' April 1688 – Ġew diskussi f' punt numru 28.4

Triq Ġorf – Is-Sindku Victor Curmi stqarr li kellna diversi rikjesti ta kif se jsir it-Traffic Managment ta' dawn it-toroq. Qal li ilu jithabat biex jitneħħa l-hajt ta' karkanja li qiegħed jieħu hafna spazju. Suppost li jekk ma jitneħħix il-ġimgħa d-dieħla suppost li ser jitneħħa l-Ġimgħa ta wara. Kien hemm qbil li nitkellmu mal-Perit tal-Kunsill sabiex jibda t-Traffic Management ta' Triq Mannar u Triq Ġorf. Kien hemm qbil dwar dan.

Ġew ipprezentati Junction A u Junction B ippreparati mill-Perit tal-Kunsill. Kien hemm qbil ma dawn.

Dr. Francienne Muscat staqsiet għal update dwar Traffic Management ta' Triq Marsalforn. Is-Sindku Victor Curmi wiegeb li bħalissa, qabel ma titlesta Triq ir-Rabat, ma jista jsir xejn. Suppost li sa Ġunju għandha tinfetaħ it-triq. Dr. Muscat semmiet li hemm problema kbira speċjalment jekk ikun hemm bżonn ambulanza. Għalhekk issuggeriet li forsi ssir one-way temporanjament. Is-Sindku qal li l-Perit bagħtilna d-dahliet ta' Marsalforn, għalhekk naraw jekk japprovawhomx TM u jekk hemm qbil immexxu bihom. Kien hemm qbil dwar dan. Is-Sindku Victor Curmi ssuggerixxa li soluzzjoni li tista tgħin hu jekk jiparkjaw biss ir-residenti. Bħalissa qed jiparkjaw nies oħrajn, bħal turisti. Kien hemm qbil li naraw xhemm bżonn li jsir dwar dan is-suggeriment.

### **28.7 Skemi mahruġa mid-Dipartiment tal-Gvern Lokali SPL.SCI.01.2026 – SPL.SCI.06.26**

Is-Segretarju Eżekuttiv ipprezentat l-iskemi msemija. Kien hemm qbil sabiex napplikaw għal skema SPL.SCI.01.2026 sabiex tittella l-attivitá tal-Fig Festival nhar is-26ta' Ġunju ġewwa Pjazza Vitorja. L-iskemi l-oħrajn ser jergħu jigu diskussi fil-laqgħa li jmiss.



### **28.8 Applikazzjoni għal attivitajiet kreattivi marbutin mas-Sena tal-Gastronomija 2026 u sejha għall-proposti mill-ERA għall-ħsarat mgarrfa mill-maltempata 'Harry'.**

Applikazzjoni għal attivitajiet marbutin mas-Sena tal-Gastronomija.

Din il-materja giet diskussa u kien hemm qbil sabiex napplikaw biex isiru korsjjiet tat-tisjir ta' helu u ikel tradizzjonali bħal ma huma l-qassatat, qagħaq tal-għasel u helu bl-ilma żahar. Kien hemm qbil li dawn il-korsijiet jibdew fid-9ta' Mejju 2026.

Skema ERA

Irċevejna Sejha ta' proposti mill-ERA biex tappoġġja għajnuna finanzjarja fuq tiswijiet għal ħsarat ikkawżati mill-maltempata 'Harry'. Dan jipprovdi opportunità għall-Kunsilli Lokali biex jaċċessaw fondi ta' appoġġ għat-tiswija u r-restawr ta' spazji pubbliċi milquta mill-maltempata. Applikajna sabiex isiru 3 hitan tas-sejjeġh li waqaw bil-maltempata. Hitan fi Triq Sruġ, Wied tal-Ġhezien u Triq tal-Marga. Kien hemm qbil ma dan.

### **28.9 Nominazzjonijiet – Jum ix-Xagħra.**

Is-Sindku Victor Curmi nforma lill-membri li rċivejna 4 nomini:

- L-ex Arċipriet Dun Carm Refalo, Karistu Sultana, Joseph Bajada u Sopran Rita Dimech.

*19.43 - Kevin iddikjara Kunflitt ta' interess minħabba li hu qarib ta' Karistu Sultana u għalhekk irtira mill-kamra.*

Din il-materja giet diskussa u wara għaddew għal vot. B'żewġ voti favur Karistu Sultana u tlett voti favur s-Sopran Rita Dimech, l-Ġieħ ser jingħata lis-Sopran Rita Dimech.

Is-Sindku Victor Curmi ippropona li għas-serata ta' Ġieħ ix-Xagħra l-Kunsill jagħti rikonoxximent lill-għaqdiet kollha għal hidma u l-kontribut tagħhom fir-rahal. Issuġġerixxa wkoll li nibdew nagħtu rikonoxximent speċjali lil ċittadin li għamel isem lir-rahal, rikonoxximent speċjali li jinbidel kull sena. Kien hemm qbil dwar dan.

Bit-titlu ta' rikonoxximent speċjali din is-sena l-Kunsill iddeċieda li ser jingħata lil Ġuseppina Galea tal-unur li hija għamlet lir-rahal tagħna bl-achievements ta' awards fil-Gold Special Olympics Word Games. Kien hemm qbil unanimu dwar dan.

### **28.10 CCTV Cameras**

Is-Sindku Victor Curmi informa lill-membri li bdew jitpogġew l-arbli u l-cameras. Ix-xogħol huwa wieqaf minħabba li jonqoshom xi parts tal-cameras. Spjega li ltqajna ma problema fin-Nazzarenu, l-arblu tpoġġa fl-appoġġ ta' bejn post ma ieħor u sid il-post



qed jgħid li l-arblu se jtellf minhabba li se jwaqqa l-post u issa l-arblu se jigi fil-bieb. Dr. Francienne Muscat iddikjarat li dan ir-resident hu kugin tagħha u allura ma kinitx se tidhol fid-deċizjoni. Is-Sindku Victor Curmi issuġġerixxa li l-cameras jitwahħlu xorta hemm u ssir dikjarazzjoni bil-miktub mill-Kunsill li jekk dan ir-resident eventwalment igib il-permessi meħtieġa biex isir xi żvilupp din għandha titneħha kompletament. Hu nforma lill-membri li tkellem ukoll ma Fr Joe biex jara jsibx oġezzjoni li tehel maċ-Ċentru pero' ma aċċettax. Il-Kunsilliera Leanne Micallef se terġa titkellem ma Fr. Joe dwar dan. Dr. Francienne Muscat staqsiet jekk nistgħux niċċekjaw jekk din tistax ssir bid-dawl minflok bis-solar. Is-Segretarju Eżekuttiv infurmat lill-membri li Il-Kuntratt ikopri l-cameras li jahdmu bis-solar. Dr. Francienne Muscat ha ssaqsi lir-resident biex tara jaċċettax li titpoġġa l-pannella fuq il-bejt filwaqt li l-Kunsilliera Leanne Micallef ha tiċċekja jekk sid il-propjeta ta' quddiem il-knisja jaċċettax li tehel mal-propjeta tiegħu.

### 28.11 Qari tal-Korrispondenza u lmenti mir-residenti;

- Dar Bjorn testendi l-istedina tagħha sabiex nzuru id-dar Haż-Żebbuġ. Hemm programm mfassal għal zjarat ta' 70 ruħ b' kontribuzzjoni ta' €10 kull persuna.
- Wara ittra mill-Kunsill lil Inġiniera sabiex jibdeu jintużaw trinek tad-dawl fil-pjazza li thaffru u mhux jintużaw, irċevejna korrispondenza li tgħid li fi-prezent minhabba xogħlijiet oħra ma jistgħux jiġu allokatu cables u haddiema għal dan il-proġett.
- Il-Kumitat tal-Ġirja ta' Ghawdex qed jitolbu l-kollaborazzjoni tal-Kunsill għall-edizzjoni ta' din is-sena billi joffri s-somma ta' €8,000 sabiex ikopri diversi servizzi.

*20.05 - Dr. Francienne Muscat iddikjarat kunflitt ta' interess u għalhekk harget mill-kamra.*

Din it-talba giet diskussa. Is-Sindku Victor Curmi, Dr. Christian Zammit u l-Kunsilliera Marion Portelli qablu li jikkolaboraw sa massimu ta' €6500 li hi l-istess ammont bħas-sena l-oħra. Il-Kunsilliera Leanne Micallef u Dr. Kevin Cutajar ma qablux u ddikjaraw li xtaqu jzidu s-somma ta' kollaborazzjoni għal €7,000. Għalhekk se nkunu qed nikkolaboraw sa massimu ta' €6500.

- Espressjoni ta' Interess mid-Divizjoni tal-Kunsilli Lokali (DLG) sabiex napplikaw għall-inizjattiva minn Pjazza għal Pjazza 2026. (Deadline: Sa nhar it-28 ta' Marzu). Kien hemm qbil li napplikaw u jekk nikkwalifikaw l-attivitá' titmexxa mis-Sur Gordon Bonello skont il-kwotazzjoni tiegħu għal prezz ta' €4200 sabiex tkopri l-logistika ta' din l-avveniment.
- Sabiex il-Kunsill Lokali jistipula policies għal spazju tal-encroachment għall-istabilmenti bghatt ittra lit-Trades b'risposta li tali permessi ma jaqgħux taht ir-responsabbilta ta' dan id-dipartiment.



- Il-Malta Wheelchair Basketball Association jixtiequ jorganizzaw esibizzjoni u għalhekk jixtiequ jiddiskutu dan f' laqgħa mal-kunsill. Kien hemm qbil sabiex nikkomunikaw magħhom b'suġġeriment li din l-attività' ssir xi darba s-Sibt fil-Pjazza.
- Persuna tixtieq tagħmel sezzjonijiet tal-line dancing kif ukoll klassijiet taż-żfin. Ser nitolbu aktar informazzjoni.
- Irċevejna mill-Perit ta' Transport Malta dwar direttiva ġdida għal tqegħid ta' xi posta jew kiosks għal bejjiegha tal-fjuri f'attivitajiet speċjali. Il-Kunsill ha nota ta' dan.
- Inizjattiva mill-GRDA b'kollaborazzjoni tal-MGP sabiex isiru bicycle racks madwar Ghawdex. L-applikazzjonijiet jagħlqu fit-30ta' Marzu 2026. Kien hemm qbil li napplikaw sabiex isiru l-bicycle racks fil-parkeġġ tar-Ramla, hdejn l-iskola primarja, hdejn il-mużew tas-subien kif ukoll hdejn il-Clubhouse.
- Talba għall-kollaborazzjoni mis-Socjeta Filarmonika Victory sabiex jittella l-programm funebri nhar it-30 ta' Marzu 2026. Kien hemm qbil li nikkolaboraw bħas-sena l-oħra, jiġifieri sa massimu ta' €750.
- Kwotazzjonijiet għal football gears – Sa massimu ta' €1000 għal 30 flokk li se jkollhom l-arma tal-kunsill. Kien hemm qbil li nipprovdu għal football gears pero' hemm bżonn li l-ewwel niksbu aktar dettalji min naha tax-Xagħra United.
- Charging pillars locations – L-informazzjoni ntbghatet lill-membri kollha.
- Is-Segretarju Eżekuttiv ipprezentat u qrat ittra ta' rizenja b'effett mis-6ta' April 2026, mingħand is-Sur Jesmond Gauci li serva fil-kariga ta' Assistent Principali matul dawn l-aħhar xhur. Se jkun qed jingħata ittra ta' ringrazzjament mill-Kunsill.
- Notifika mix-Xagħra Scouts Group dwar attività' li se ssir fl-24ta' Mejju fl-okkazzjoni tat-18 -il Anniversarju tagħhom.
- L-Għaqda Briju se jkunu qed jorganizzaw Egg Hunt fil-Playingfield nhar l-4ta' April 2026.
- Is-Segretarju Eżekuttiv ipprezentat lista ta' inventarju bin-numru 02/2026 li huma *obsolete* li ġew approvati unanimament. Għalhekk id-dokument ġie ffirmat mis-Sindku u s-Seg. Eżekuttiv.
- Summer Bands Programme – Wednesday Gigs - Ser jerggħu isiru mit-8ta' Lulju sat-2 ta' Settembru 2026.
- PA01721/26 u PA0173/26 – Ġew diskussi u Dr. Francienne Muscat ssuġġeriet li nitolbu l-parir mill-Perit tal-Kunsill. Il-Kunsilliera Leanne Micallef iddikjarat li tixtieq li tiġa sottomessa oġġezzjoni dwar PA01721/26. Kien hemm qbil li nitolbu l-parir tal-Perit dwar dawn iż-żewġ permessi u jiġi kkomunikat lill-membri.



- Fuq proposta tas-Sindku Victor Curmi li ġew sekondati mill-Kunsilliera Marion Portelli ġew ipprezentati dawn ir-risoluzzjonijiet:
- No 1/26 – Li ssir talba għall-Amministrazzjoni ta' propjetà pubblika inkluż jkopri l-finanzjament għall-ispiza involuta fejn applikabbli. Qed nirreferu għal Xelter tal-Gwerra li jinsab fi Pjazza Vitorja fix-Xagħra Ghawdex. Kien hemm qbil unanimu dwar dan.
- No 2/26 – Li tinzamm attivita' fix-Xagħra relatata mas-sena tal-Gastronomija bhala parti minn Skema Reġjonali. Il-Kunsill se jkun qed jorganizza korsijiet dwar ikel u helu tradizzjonali lokali u l-prodott tal-helu finali għandu jigu wkoll esebit għall-pubbliku. Kien hemm qbil li din l-attivita' ssir fuq tlett sezzjonijiet u tibda nhar id-9ta' Mejju 2026 u ggib l-isem ta' Ikel tradizzjonali Malti. Kien hemm qbil unanimu dwar dan.
- No 3/26 – Fuq proposta tas-Sindku Victor Curmi li giet sekondata mill-Kunsillier Christian Zammit, il-Kunsill qed jaqbel unanimament li jtella' l-attivita' Kulturali Fig Festival 2026 u li ser jittella nhar is-27 ta' Ġunju 2026. Il-Kunsill qed jaqbel unanimament li mas-somma mogħtija lilu, jagħti l-kontribut tiegħu ta' 15% għal din l-attivita'.
- Irceivejna l-Management letter għas-sena 2024, li ser inkun qed nipprepara twegiba għaliha.

#### 28.12 Tmiem il-laqgħa u data tas-seduta li jmiss

Il-laqgħa ntemmet fit-21.00pm u giet agġornata għall-Hamis, 23 ta' April 2026 fis-17.30pm.

Konfermati illum Il-Hamis, 23 ta' April 2026

**IFFIRMATA**

**Victor Curmi**  
**Sindku**

**IFFIRMATA**

**Heidi Grech**  
**Segretarju Eżekuttiv**